



السلام علیکم ورحمۃ اللہ وبرکاتہ

زید اور بحر کو حج کے وقت رفع یدین کے بارہ میں جھگڑا کرتے ہیں۔ زید کہتا ہے کہ رفع یدین کے بغیر نماز ناقص اور نامکمل ہے اور حدیث میں صلوات کا رایتونی کے خلاف ہے۔

بحر کا خیال ہے کہ زیادہ سے زیادہ رفع یدین کا استحباب ثابت ہے اور اس کا ترک بھی بڑے بڑے صحابہ رضی اللہ عنہم سے ثابت ہے۔ لہذا اگر رفع یدین کے بغیر نماز پڑھ لی جائے تو اس کا کوئی حرج نہیں۔ ان دونوں میں سے کس کی رائے ٹھیک ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ترک رفع یدین کے بارے میں سب سے زبردست عبداللہ بن مسعود رضی اللہ عنہ کی روایت ہے۔ مگر اس میں بھی کئی طرح سے کلام ہے ملاحظہ ہو ابوداؤد وترمذی۔ اس لیے احتیاط رفع یدین کرنے ہی میں ہے۔ نہ کرنے میں خطرہ ہے کہ نماز میں نقص آئے۔

وباللہ التوفیق

فتاویٰ الہدیث

کتاب الصلوۃ، نماز کی کیفیت کا بیان، ج 2 ص 122

محدث فتویٰ

